
Saptabuddha Stotram

ಸಪ್ತಬುದ್ಧಸ್ತೋತ್ರಂ

Document Information



Text title : Saptabuddha Stotram

File name : saptabuddhastotram.itx

Category : vishhnu, dashAvatAra, viShNu, buddha, stotra

Location : doc_vishhnu

Transliterated by : DSBC staff

Proofread by : Miroj Shakya

Acknowledge-Permission: Prof. Miroj Shakya, Text Nagarjuna Institute of Exact Methods,

Digital Sanskrit Buddhist Canon Project, University of the West <https://www.dsbcproject.org/>

Latest update : March 8, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 8, 2025

sanskritdocuments.org

ಸಪ್ತಬುದ್ಧಸ್ತೋತ್ರಂ



ಉತ್ಪನ್ನೋ ವಂದುಮತ್ಯಾಂ ನೃಪತಿವರಕುಲೇ ಯೋ ವಿಪಶ್ಯೇತಿನಾಮ್ನಾ
ಯಸ್ಯಾಶೀತಿಸಹಸ್ರಾಣ್ಯಮರನರಗುರೋರಾಯುರಾಸೀದ್ ಗತಾನಾಂ .
ಯೇನ ಪ್ರಾಪ್ತಂ ಜಿನತ್ವಂ ದಶಬಲಬಲಿನಾ ಪೋತಲಾವೃಕ್ಷಮೂಲೇ
ತಂ ವಂದೇ ಜ್ಞಾನವಾರಿ ಪ್ರಣಮಿತಸಕಲಂ ಕ್ಲೇಶವಕ್ಷಿಂ ಜಿನೇಂದ್ರಂ .. 1..
ವಂಶೇ ಪೃಥ್ವೀಶ್ವರಾಣಾಂ ಮಹತಿ ಪುರವರೇ ಯಃ ಪ್ರಜಾತೋಽರೂಣಾಕ್ಷೋ
ವರ್ಷಾಣಾಮಾಯುರಾಸೀತ್ ಸಕಲಗುಣನಿಧೇರ್ಯಸ್ಯ ಸಪ್ತಾಯುತಾನಾಂ .
ಸಂಪ್ರಾಪ್ತಾ ಯೇನ ಬೋಧಿಃ ಪರಹಿತಪಟುನಾ ಪುಂಡರೀಕಸ್ಯ ಮೂಲೇ
ತಂ ವಂದೇ ಜ್ಞಾನರಾಶಿಂ ಶಿಖಿನಮೃಷಿವರಂ ಪ್ರಾಪ್ತಸಂಸಾರಪಾರಂ .. 2..
ಯೋ ಜಾತೋ ನೋಪಮಾಯಾಂ ಸುಪ್ರಥಿತಯಶಸಾಮನ್ವಯೇ ಪಾರ್ಥಿವಾನಾ-
ಮಾಯುಃ ಷಷ್ಠಿಸಹಸ್ರಾದಭವದುರುಮತೇರ್ಯಸ್ಯ ಸಂವತ್ಸರಾಣಾಂ .
ಜಿತ್ವಾ ಕ್ಲೇಶಾನಶೇಷಾನಮೃತಮಧಿಗತಂ ಯೇನ ಶಾಲಸ್ಯ ಮೂಲೇ
ತಂ ವಂದೇ ಧರ್ಮರಾಜಂ ಭುವನಹಿತಕರಂ ವಿಶ್ವಭೂನಾಮಧೇಯಂ .. 3..
ಕ್ಷೇಮಾವತ್ಯಾಂ ಪ್ರಜಾತೋ ಮನುಜಪತಿಸಮೇ ಯೋ ವಶೀ ವಿಪ್ರವಂಶೇ
ಆಯುರ್ವರ್ಷಾಯುತಾನಿ ಪ್ರವರಗುಣನಿಧೇರಷ್ಟಚತ್ವಾರಿ ಚೈವ .
ಜೈನೇಂದ್ರಂ ಯೇನ ಲಬ್ಧಂ ತ್ರಿಭವವಧಕರಂ ಜ್ಞಾನಖಡ್ಗೇಶ್ವರೇಣ
ವಂದೇಽಹಂ ಸಿಂಹಕಾಯಂ ಸುಗತಮನುಪಮಂ ಕಕುಪ್ಪಂದಂ ಮುನೀಂದ್ರಂ .. 4..
ಶೋಭಾವತ್ಯಾಂ ದ್ವಿಜಾನಾಂ ನರಪತಿಮಹಿತೇ ಯೋಽನ್ವಯೇ ಸಂಪ್ರಸೂತಸ್
ತಸ್ಯಾಮಾಯುಃ ಸಹಸ್ರಾಣ್ಯತಿಶಯವಪುಷಸ್ತಿಸಂಶದೇವಂ ಬಭೂವ .
ಬುದ್ಧತ್ವಂ ಯೇನ ರತ್ನಾಚಲವರಗುರುಣೌದುಂಬರೇ ಪ್ರಾಪ್ತಮಾಸೀದ್
ತಂ ವಂದೇ ಶಾಸಿತಾರಂ ಕನಕಮುನಿಮೃಷಿಂ ಧ್ವಸ್ತಮೋಹಾಂಧಕಾರಂ .. 5..
ವಾರಾಣಸ್ಯಾಂ ಕೃಷೀಶಕ್ಷಿತಿಪತಿಮಹಿತೇ ವಿಪ್ರವಂಶೇಽಭಿಜಾತೋ
ಯಸ್ಯಾಮಾಯುಃ ಸಹಸ್ರಾಣ್ಯತಿಶಯಮಹಿತಂ ವಿಂಶತಿರ್ವತ್ಸರಾಣಾಂ .
ಯೇನ ನೃಗ್ರೋಧಮೂಲೇ ತ್ರಿಭವಜಲನಿಧಿಃ ಪೋಷಿತೋ ದಿವ್ಯಗತ್ಯಾ
ತಂ ವಂದೇ ವಂದನೀಯಂ ಮುನಿವರಮನಘಂ ಕಾಶ್ಯಪಂ ಲೋಕನಾಥಂ .. 6..
ಯೋ ಜಾತಃ ಶ್ರೀವಿಶಾಲೇ ಕಪಿಲಪುರವರೇ ಶಾಕ್ಯರಾಜೇಂದ್ರವಂಶೇ
ಯಸ್ಯಾಸೀದಾಯುರೇಕಂಶತಮಿಹ ಶರದಾಂ ಸರ್ವಲೋಕೈಕಬಂಧೋಃ .

ನಿರ್ಗತ್ಯಾಶ್ವತ್ಥಮೂಲೇ ನಮುಚಿಮಪಿ ಸತಾಽನುತ್ತರಾ ಯೇನ ಬೋಧಿಸ್
ತಂ ವಂದೇ ಶಾಕ್ಯಸಿಂಹಂ ಸುರನರನಮಿತಂ ಬುದ್ಧಮಾದಿತ್ಯಬಂಧುಂ .. 7..
ಜಾತಿಂ ವಿಪ್ರೇತಿವಂಶೇ ನೃಪವರಮಹಿತೇ ಕೇತುಮತ್ಯಾಂ ಗೃಹೀತ್ವಾ
ಬುದ್ಧತ್ವಂ ಯೇನ ಲಬ್ಧಮತಿಗುಣನಿಧಿನಾ ನಾಗವೃಕ್ಷಸ್ಯ ಮೂಲೇ .
ಅಷ್ಟಾವಬ್ಧಾಯುತಾನಿ ಕ್ಷಪಿತಭಗವತೋ ಭಾವಿ ಯಸ್ಯಾಗ್ರಮಾಯುರ್
ವಂದೇ ಮೈತ್ರೇಯನಾಥಂ ತುಷಿತಪುರವರೇ ಭಾವಿನಂ ಲೋಕನಾಥಂ .. 8..
ಸ್ತುತ್ವಾ ವೈ ಸಪ್ತಬುದ್ಧಾನ್ ಸಕಲಮುಪಗತಾನ್ ಸಪ್ತಸಪ್ತಾರ್ಕಭಾಸೋ
ಮೈತ್ರೇಯಂ ಚ ಸ್ತುವನ್ ವೈ ತುಷಿತಪುರಗತಂ ಭಾವಿನಂ ಲೋಕನಾಥಂ .
ಯತ್ಪುಣ್ಯಂ ಸಂಪ್ರಸೂತಂ ಶುಭಗತಿಫಲದಂ ದೇಹಿನಾಮೇವ ಸರ್ವಂ
ಭಿತ್ವಾ ಸಂಕ್ಲೇಶಪಾಶಾನ್ ಮುನಯ ಇವ ಚರನ್ ನಿರ್ವೃತಿಂ ಸ ಪ್ರಯಾತು .. 9..
ಇತಿ ಶ್ರೀಸಪ್ತಬುದ್ಧಸ್ತೋತ್ರಂ ಸಂಪೂರ್ಣಂ ..

——
Saptabuddha Stotram

pdf was typeset on March 8, 2025

——

Please send corrections to sanskrit@cheerful.com

